



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

TUESDAY, JANUARY 18, 2022 / PAUSA 28, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધું :-

- (૧) નાયબ કલેક્ટરશ્રી, નર્મદા ઘાટ શાખા, SOUADTGA કેવડીયાના પત્ર ક્રમાંક: SOUADTGA/નર્મદા ઘાટ/ડી-૧/૨૫૦/વશી/૨૩-૨૬/૨૦૨૧, તા.૦૧/૧૧/૨૦૨૧
- (૨) પોલીસ અધિક્ષકશ્રી, નર્મદાના પત્ર ક્રમાંક: LIB/નર્મદા ઘાટ/જાહેરનામું/૫૭૫૪/૨૦૨૧, તા.૩૦/૧૨/૨૦૨૧.
- (૩) અત્રેની કચેરીના હુકમ ક્રમાંક : પીઓએલ/જાહેરનામું/વશી/૫૩૦-૫૪૮/૨૦૨૦, તા.૨૫/૦૨/૨૦૨૦.

હુકમ

ગુજરાત પોલીસ અધિનિયમ, ૧૯૫૧ની કલમ-૩૩ (૧)(W) અન્વયે કોટેલો.

ક્રમાંક એમએજી/જાહેરનામું/વશી/૩૪૧ થી ૩૭૪/૨૦૨૨.— નાયબ કલેક્ટરશ્રી, નર્મદા ઘાટ શાખા, SOUADTGA, કેવડીયા દ્વારા વંચાણ-૧ના પત્રથી જણાવ્યા મુજબ નર્મદા ઘાટ ખાતે ગંદકી ના ફેલાય તેની તકેદારી રાખવી જરૂરી છે. અગાઉ થયેલ છઠ્ઠી પૂજાના દિવસે મોટી સંખ્યામાં પૂજા કરવા શ્રદ્ધાળુઓ ભેગા થયા હતા અને ઘાટ ખાતે ગંદકી થયેલ હતી. આ ઉપરાંત અવારનવાર દિવડા અને ફૂલ પણ નર્મદા નદીમાં પધરાવવામાં આવે છે. તેમજ ભવિષ્યમાં આવી પ્રવૃત્તિઓ થવાની હકીકત નકારી શકાય નહીં તેમ જણાવી નર્મદા ઘાટ ખાતે અમુક પ્રવૃત્તિઓ પર પ્રતિબંધ મુકવા જાહેરનામું બહાર પાડવા અત્રે દરખાસ્ત કરવામાં આવેલ છે. વંચાણ-૨ના પત્રથી પોલીસ અધિક્ષકશ્રી, નર્મદા દ્વારા જાહેરનામું બહાર પાડવા અભિપ્રાય આપવામાં આવેલ છે. જે મુજબ જાહેરનામું બહાર પાડવું આવશ્યક જણાય છે.

આથી હું, એચ. કે. વ્યાસ, (જી.એ.એસ), અધિક જિલ્લા મેજિસ્ટ્રેટ, નર્મદા, ગુજરાત પોલીસ અધિનિયમ, ૧૯૫૧ની કલમ-૩૩ (૧)(W) તથા આમુખ-૩થી મને મળેલ સત્તાની રૂએ ગરૂડેશ્વર તાલુકાના ગોરા ગામ ખાતે શૂલપાણેશ્વર મંદિરની સામે આવેલ નર્મદા ઘાટ ખાતે નીચે મુજબની પ્રવૃત્તિઓ પર પ્રતિબંધ ફરમાવું છું.

૧)નર્મદા ઘાટ ખાતે દૈનિક ધોરણે થતી આરતી સિવાય કોઈ પણ પ્રકારની પૂજા-અર્ચના-વિધી કરવી નહીં.

- ૨) નર્મદા ઘાટ ખાતે કોઈપણ પ્રકારના ફૂલ કે પૂંજાપો અર્પણ કરવા નહીં.
- ૩) નર્મદા ઘાટ ખાતે પાણીમાં દૂધ ચઢાવવું નહીં.

શિક્ષા

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ- ૧૮૮ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઇન્સપેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તા. ૧૧મી જાન્યુઆરી, ૨૦૨૨ના રોજ મારી સહી તથા કચેરીનો સિક્કો કરી હુકમ બહાર પાડ્યો.

એચ. કે. વ્યાસ,
અધિક જિલ્લા મેજિસ્ટ્રેટ,
નર્મદા, રાજપીપલા.

અધિક જિલ્લા મેજિસ્ટ્રેટ દ્વારા

વંચાણે લીધું :-

- (૧) પોલીસ અધિક્ષકશ્રી, નર્મદાના પત્ર ક્રમાંક: LIB/જાહેરનામું/૧૬૮/૨૦૨૨, તા.૧૦/૦૧/૨૦૨૨.
- (૨) અત્રેની કચેરીના હુકમ ક્રમાંક : પીઓએલ/જાહેરનામું/વશી/૫૩૦-૫૪૮/૨૦૨૦, તા.૨૫/૦૨/૨૦૨૦.

હુકમ

ગુજરાત પોલીસ અધિનિયમ, ૧૯૫૧ની કલમ-૩૭ (૨) અન્વયે કાઢેલો.

ક્રમાંક એમએજ/જાહેરનામું/વશી/૪૫૮ થી ૪૮૦/૨૦૨૨.- પોલીસ અધિક્ષકશ્રી, નર્મદા દ્વારા વંચાણ-૧ ના પત્રથી જણાવ્યા મુજબ હાલમાં વૈશ્વિક મહામારી કોરોના વાયરસના સંક્રમણનું પ્રમાણ વધી રહેલ છે. કોરોના વાયરસના સંક્રમણને વધુ ફેલાતો અટકાવવા સારુ ચાર કે ચારથી વધુ વ્યક્તિઓ એક સાથે જિલ્લામાં કોઈપણ જગ્યાએ એકઠા થાય તો કોરોના વધવાની સંભાવનાને નકારી શકાય નહીં. તેમજ આગામી તા.૧૪/૦૧/૨૦૨૨ ના રોજ મકરસંક્રાંતિ તહેવારની ઉજવણી થનાર છે. જેથી જિલ્લાના વિસ્તારમાં તહેવારની ઉજવણી અર્થે વધુ સંખ્યામાં લોકો ભેગા ન થાય, કોરોના વાયરસનું સંક્રમણ ન ફેલાય તેમજ કોઈ અનિચ્છનીય બનાવ ન બને તે માટે હાલની પરિસ્થિતિ ધ્યાને લઈ જિલ્લાના સમગ્ર વિસ્તારમાં કાયદો અને વ્યવસ્થા જળવાઈ રહે તે માટે ગુજરાત પોલીસ અધિનિયમની કલમ ૩૭(૩) મુજબ જાહેરનામું બહાર પાડવા અત્રે દરખાસ્ત કરવામાં આવેલ છે. જે મુજબ જાહેરનામું બહાર પાડવું આવશ્યક જણાય છે.

આથી હું, એચ. કે. વ્યાસ, (જી.એ.એસ), અધિક જિલ્લા મેજિસ્ટ્રેટ, નર્મદા, ગુજરાત પોલીસ અધિનિયમ, ૧૯૫૧ની કલમ-૩૭ (૩) તથા આમુખ-૨ થી મને મળેલ સત્તાની રૂએ તા.૧૨/૦૧/૨૦૨૨ થી તા.૨૫/૦૧/૨૦૨૨ સુધી નર્મદા જિલ્લામાં ચાર કે ચારથી વધુ વ્યક્તિઓના એકત્રિત થવા પર મનાઈ ફરમાવું છું.

અપવાદ

આ હુકમ નીચે મુજબનાને લાગુ પડશે નહીં.

- ૧) સરકારી નોકરીમાં અથવા રોજગારમાં હોય તે વ્યક્તિઓને
- ૨) ફરજ ઉપર હોય તેવી ગૃહરક્ષક દળની વ્યક્તિઓને
- ૩) કોઈ લગ્ન પ્રસંગ અને લગ્નના વરઘોડાને
- ૪) કોઈપણ સ્મશાનયાત્રાને
- ૫) કોઈપણ રાષ્ટ્રીય કાર્યક્રમને

આ હુકમમાંથી સંબંધિત સબ ડીવીઝનલ મેજિસ્ટ્રેટશ્રીઓ તેઓના હદ વિસ્તારમાં નિયત નમૂનામાં અગાઉથી અરજી મેળવી સ્થાનિક પરિસ્થિતિ તથા પોલીસ ખાતાનો અભિપ્રાય લક્ષમાં લઈ સરઘસ, શોભાયાત્રા તથા સભા અંગે મુક્તિ આપી શકશે.

વિસ્તાર

આ જાહેરનામું નર્મદા જિલ્લાના સમગ્ર વિસ્તારમાં લાગુ પડશે.

અમલવારીનો સમય

આ જાહેરનામું તા.૧૨/૦૧/૨૦૨૨ થી તા.૨૫/૦૧/૨૦૨૨ સુધી અમલમાં રહેશે.

શિક્ષા

આ જાહેરનામાનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ ની કલમ-૧૩૫ તથા ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઇન્સ્પેક્ટરશ્રી સુધીનો હોદ્દા ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તા. ૧૨મી જાન્યુઆરી, ૨૦૨૨ના રોજ મારી સહી તથા કચેરીનો સિક્કો કરી હુકમ બહાર પાડ્યો.

એચ. કે. વ્યાસ,
અધિક જિલ્લા મેજિસ્ટ્રેટ,
નર્મદા, રાજપીપલા.

